



સત્યમેવ જયતે

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXV ]

SATURDAY, MAY 4, 2024 / VAISAKHA 14, 1946

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૭(૧) તથા ૩૭(૩) અન્વયેનો હુકમ.

નં.પીઓએલ/૨/જાહેરનામું/એસ.આર./૬૦/૨૦૨૪-આગામી સમયમાં તા.૦૭/૦૫/૨૦૨૪ના રોજ લોકસભાની ચૂંટણી યોજાનાર હોય તેમજ તા.૧૦/૦૫/૨૦૨૪ના રોજ પરશુરામ જયંતીનો તહેવાર ઉજવવામાં આવનાર હોય જેથી હાલની પરિસ્થિતિને ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે તે હેતુસર ગુજરાત પોલીસ અધિનિયમ ૧૯૫૧ ની કલમ ૩૭(૧), ૩૭(૩) અન્વયે તા.૨૬/૦૪/૨૦૨૪ થી તા.૧૦/૦૫/૨૦૨૪ સુધી (બંને દિવસો સુધ્યાંત)નું જાહેરનામું પ્રસિદ્ધ કરવા સાડુ પોલીસ અધિક્ષકશ્રી, આણંદનાઓએ તેમના તા.૨૩/૦૪/૨૦૨૪ના પત્ર ક્રમાંક:એલઆઈબી/કા.વ્ય/જાહેરનામું/૬૮૩/૨૦૨૪થી દરખાસ્ત અત્રે મોકલી આપેલ છે.

વાસ્તે, હું ઋતુરાજ દેસાઈ (G.A.S), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ-૧૯૫૧ની કલમ-૩૭(૧) તથા ૩૭(૩) થી મને મળેલ અધિકારની રૂઠંએ સમગ્ર આણંદ જિલ્લામાં તા.૨૬/૦૪/૨૦૨૪ થી તા.૧૦/૦૫/૨૦૨૪ સુધી (બંને દિવસો સુધ્યાંત) નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારિરીક ઈજા કરી શકાય તે સાથે ફરવાનું.
- (૨) સશ્લેષ અધિકારીની પરવાનગી સિવાય/ બિન અધિકૃત રીતે ચાર કરતાં વધુ માણસોએ એકત્ર થવું નહીં, ચાર કરતાં વધુ માણસોની કોઈ સભા ભરવી કે બોલાવવી નહીં તથા સરઘસ કાઢવું નહીં.

વિસ્તાર: સમગ્ર આણંદ જિલ્લો.

ખુલાસો :

આ વિસ્તારમાં રસ્તાઓ, રસ્તાની કુટપાથ, ગલીઓ અને પેટા ગલીઓનો તથા જાહેર મકાનોનો સમાવેશ થાય છે.

અપવાદ:

આ હુકમનો ખંડ-૧ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તથા અશક્ત લોકોને લાગુ પડશે નહીં.

આ હુકમનો ભંગ અથવા ઉલ્લંઘન કરનાર સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતના ફોજદારી

અધિનિયમ (સને ૧૮૬૦ના ૪૫માં)ની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે હેડ કોન્સ્ટેબલ કે તેનાથી ઉપરના દરજ્જાના પોલીસ અધિકારીશ્રીઓને જાહેરનામાના ભંગ બદલ ગુનો દાખલ કરવા અધિકૃત કરે છે.

મે આજરોજ તા. ૨૩/૦૪/૨૦૨૪ ના રોજ મારી સહી તથા કચેરીનો સિક્કો કરી આપ્યો.

ઋતુરાજ દેસાઈ,  
અધિક જિલ્લા મેજિસ્ટ્રેટ,  
આણંદ.

### જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ બહાર પાડેલ.

નં.પીઓએલ/૨/જાહેરનામા/એસ.આર./૬૧/૨૦૨૪.-તા.૨૮/૦૪/૨૦૨૪ રવિવારના રોજ રાજ્ય પરીક્ષા બોર્ડ દ્વારા લેવાનાર PSE-SSE પરીક્ષા જિલ્લામાં વિસ્તારની ૩૮ પરીક્ષા કેન્દ્રો પર શાળાઓમાં સવારના ૧૦.૦૦ થી ૧૩.૦૦ કલાક સુધી પરીક્ષા લેનાર છે. જે પરીક્ષા કેન્દ્રોની નકલ આ સાથે સામેલ રાખેલ છે. પરીક્ષા દરમિયાન કોઈ અનિચ્છનીય બનાવ ન બને તેમજ પરીક્ષા કેન્દ્રની નજીકના ઝેરોક્ષ સેન્ટરો અને લાઉડ સ્પીકર પરીક્ષા દરમિયાન બંધ રહે વિદ્યાર્થી પરીક્ષા શાંતિથી આપી શકે તે માટે તથા પરીક્ષા સેન્ટરના ૨૦૦ મીટર ત્રિજ્યાના એરીયામાં બિનઅધિકૃત વ્યક્તિનો પ્રવેશ નિષેધ રહે તેમજ શાળાના ઝેરોક્ષ સેન્ટર અને લાઉડ સ્પીકર બંધ રાખવા માટે જિલ્લા શિક્ષણાધિકારીશ્રી, આણંદનાઓએ તેમના તા.૨૩/૦૪/૨૦૨૪ના પત્ર જા.નં.PSE-SSE/૨૦૨૩/૨૩૨૪ થી જાહેરનામું પ્રસિધ્ધ કરવા માટે દરખાસ્ત કરેલ છે.

વાસ્તે, હું ઋતુરાજ દેસાઈ, (G.A.S), અધિક જિલ્લા મેજિસ્ટ્રેટ, આણંદ ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મને મળેલ સત્તાની રૂઠાં તા.૨૮/૦૪/૨૦૨૪ના રોજ નીચે મુજબના કૃત્યો કરવા ઉપર પ્રતિબંધ ફરમાવું છું.

#### પ્રતિબંધ :-

- (૧) આ સાથેની અનુસૂચિ મુજબના પરીક્ષા કેન્દ્રોની કંપાઉન્ડની દિવાલની ૨૦૦ મીટરની ત્રિજ્યામાં પરીક્ષાર્થી ઉમેદવારો અને પરીક્ષાની કામગીરીમાં રોકાયેલ અધિકૃત વ્યક્તિ સિવાય અન્ય કોઈપણ બિન અધિકૃત વ્યક્તિ તથા સંબંધિત પરીક્ષા કેન્દ્ર કે જે શાળામાં આવેલ હોય તે શાળાના સંચાલક મંડળનો સભ્યશ્રીઓ કે હોદ્દદારોને પરીક્ષા કેન્દ્રમાં કે કેન્દ્રની ૨૦૦ મીટરની ત્રિજ્યામાં પરીક્ષાના દિવસે અને સમય દરમિયાન પ્રવેશ માટે પ્રતિબંધ ફરમાવું છું.
- (૨) આ સાથેની અનુસૂચિ મુજબના પરીક્ષા કેન્દ્રોની કંપાઉન્ડની દિવાલની ૨૦૦ મીટરની ત્રિજ્યામાં આવેલ તમામ ઝેરોક્ષ મશીનો પરીક્ષાના દિવસો દરમિયાન સવારના ૦૮.૦૦ થી સાંજના ૧૮.૦૦ કલાક દરમિયાન ચાલુ રાખવા ઉપર પ્રતિબંધ ફરમાવું છું.
- (૩) પરીક્ષાના કેન્દ્રોમાં કોઈપણ પરીક્ષાર્થી તેમજ પરીક્ષા સાથે સંકળાયેલ કોઈપણ કર્મચારી (સરકારી પ્રતિનિધિ સિવાય) તેઓનો મોબાઈલ ફોન કે ઇલેક્ટ્રોનિક માધ્યમથી સંદેશા વ્યવહાર કે રેકોર્ડિંગ થઈ શકે તેવા કોઈપણ પ્રકારના ઉપકરણો પરીક્ષા બિલ્ડિંગમાં લઈ જવા પર પ્રતિબંધ ફરમાવું છું.
- (૪) પરીક્ષા કેન્દ્રોની કંપાઉન્ડની દિવાલની ૨૦૦ મીટરની ત્રિજ્યામાં પરીક્ષાર્થી ઉમેદવારો અને પરીક્ષાની કામગીરીમાં રોકાયેલ અધિકૃત વ્યક્તિ સિવાય અન્ય કોઈપણ બિન અધિકૃત વ્યક્તિ ચાર કરતાં વધારે માણસોએ ભેગા થવું નહિ ચાર કરતાં વધુ માણસોની કોઈ સભા ભરવી કે બોલાવવી નહીં અથવા સરઘસ કાઢવું નહીં.
- (૫) પરીક્ષા કેન્દ્રોની કંપાઉન્ડની દિવાલની ૨૦૦ મીટરની ત્રિજ્યામાં જાહેરમાં લાઉડસ્પીકર કે મ્યુઝિક બેન્ડ કે ડી. જે. મ્યુઝિક સીસ્ટમ વગાડવા પર સંપૂર્ણ પ્રતિબંધ.

#### અપવાદ :-

કાયદો અને વ્યવસ્થાના ઈન્ચાર્જ અધિકારીશ્રીઓ અને પરીક્ષા કેન્દ્ર નજીક પર મુકેલા સલામતી કર્મચારીઓ તથા પરીક્ષાની ફરજોનો હવાલો સંભાળતા અધિકારીઓ તેમની વિધિસરની ફરજો દરમિયાન આવા સાધનોનો ઉપયોગ કરી શકશે.

આ હુકમ આ સાથે સામેલ પરીક્ષા કેન્દ્રોના વિસ્તારોને લાગુ પડશે.

આ હુકમનો ભંગ કરનાર ઈસમ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે હેડ કોન્સ્ટેબલ કે તેનાથી ઉપરના દરજ્જાના પોલીસ અધિકારીશ્રીઓને જાહેરનામા ભંગ બદલ ફરીયાદ દાખલ કરવા અધિકૃત કરે છે.

આજ તારીખ ૨૬મી એપ્રિલ, ૨૦૨૪ના રોજ મારી સહી તથા કચેરીનો સિક્કો કરી હુકમ બહાર પાડવામાં આવ્યો.

ઋતુરાજ દેસાઈ,  
અધિક જિલ્લા મેજિસ્ટ્રેટ,  
આણંદ.

## જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧) (બી) અન્વયે.

નં.પીઓએલ/૨/જાહેરનામા/એસ.આર./૬૪/૨૦૨૪-તા.૦૨/૦૫/૨૦૨૪ ના રોજ ભારતના માન. વડાપ્રધાનશ્રી નરેન્દ્રભાઈ મોદીનાઓ વિધાનગર પોસ્ટેની હદના કરમસદ શક્તિનગર હેલીપેડ ખાતે હેલીકોપ્ટર મારફતે પધારી રોડ માર્ગે નીકળી શાસ્ત્રી મેદાન, વિધાનગર ખાતે જાહેરસભા કાર્યક્રમમાં પધારનાર હોય મહાનુભાવશ્રીના પ્રવાસ કાર્યક્રમ દરમ્યાન ટ્રાફિક નિયમન જળવાઈ રહે તેમજ સુરક્ષા દ્રષ્ટીએ નીચે જણાવેલ રૂટ ઉપર તા.૦૨/૦૫/૨૦૨૪ ના સ.ક.૦૬/૦૦ થી ક.૧૬/૦૦ દરમ્યાન નીચે જણાવેલ રૂટ તથા ડાયવર્ઝન રૂટ મુજબ જાહેરનામું અમલમાં રહે તે રીતે પ્રસિધ્ધ કરવા પોલીસ અધિક્ષકશ્રી, આણંદના પત્ર નં.એલઆઈબી/પી.એમ/પ્રોટ/જા.નામું/ડાયવર્ઝન/ફેરફાર/૭૬૩/૨૦૨૪ તા.૨૮/૦૪/૨૦૨૪ થી દરખાસ્ત કરવામાં આવેલ છે.

વાસ્તે, હું ઋતુરાજ દેસાઈ (G.A.S), અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ-૧૯૫૧ની કલમ-૩૩(૧) (બી) અન્વયે મને મળેલ સત્તાની રૂઠાંઆ આદેશની તા.૦૨/૦૫/૨૦૨૪ ના રોજ સ.ક.૦૬.૦૦ થી બ.ક.૧૬.૦૦ સુધી નીચે જણાવેલ માર્ગોએ વાળવા (ડાયવર્ટ કરવા) હુકમ કરું છું.

રૂટ નં.૧ :- આણંદ શહેરથી સોજીત્રા રોડ તરફ આવવા જવાનો રોડ બંધ કરવો

ડાયવર્ઝન રૂટ:- આણંદ થી એલીકોન સર્કલ ચાર રસ્તા થઈ જીઆઈડીસી થઈ કરમસદ રેલ્વે સ્ટેશન થઈ બળીયાદેવ ચોકડી થઈ સોજીત્રા તરફ જઈ શકશે.

રૂટ નં.૨ :- સોજીત્રા તરફથી આણંદ શહેર તરફ આવવા જવાનો રોડ બંધ કરવો.

ડાયવર્ઝન રૂટ:- બળીયાદેવ ચોકડી થઈ કરમસદ રેલ્વે સ્ટેશન થઈ જી.આઈ.ડી.સી થી એલીકોન સર્કલ ચાર રસ્તા થઈ આણંદ શહેર તરફ જઈ શકશે.

રૂટ નં.૩ :- વડતાલ-બાકરોલ તરફથી વિધાનગર તરફ આવવા જવાનો રસ્તો બંધ કરવો.

ડાયવર્ઝન રૂટ:- વિધાનગર ત્રિકોણીયા બાગ થઈ સંકેત ચાર રસ્તા થઈ ૮૦ ફૂટ રોડ થઈ એ.પી.સી. સર્કલ થઈ વિધાનગર જઈ શકાશે.

રૂટ નં.૪ :- આણંદ વિધાનગર રોડ એ.પી.સી. સર્કલ થી વિધાનગર તરફ જવા આવવાનો રોડ બંધ કરવો.

ડાયવર્ઝન રૂટ:- એ.પી.સી. સર્કલ થી કેન્દ્રીય વિદ્યાલય થઈ યુનિ. સ્ટાફ ક્વાર્ટર્સ થઈ વિધાનગર જઈ શકશે.

આ હુકમની અમલવારી હેતુ નિયત રૂટ ઉપર જિલ્લા પોલીસ અધિક્ષકશ્રી, આણંદનાઓએ જરૂરી પોલીસ ગાર્ડ મુકી ટ્રાફિક ડાયવર્ઝન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૧ હેઠળ શિક્ષાને પાત્ર થશે.

આ હુકમ અન્વયે હેડ કોન્સ્ટેબલ કે તેનાથી ઉપરના દરજ્જાના પોલીસ અધિકારીશ્રીઓને જાહેરનામા ભંગ બદલ ગુનો દાખલ કરવા અધિકૃત કરું છું.

આજ તા. ૩૦મી એપ્રિલ, ૨૦૨૪ના રોજ મારી સહી તથા સિક્કો કરી આપ્યો.

ઋતુરાજ દેસાઈ,  
અધિક જિલ્લા મેજિસ્ટ્રેટ,  
આણંદ.

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧) (બી) અન્વયે.

નં.પીઓએલ/૨/જાહેરનામા/એસ.આર./૬૫/૨૦૨૪-તા.૦૨/૦૫/૨૦૨૪ ના રોજ ભારતના માન. વડાપ્રધાનશ્રી નરેન્દ્રભાઈ મોદીનાઓ આણંદ જિલ્લાના વિધાનગર પોસ્ટેની હદમાં આવેલ શાસ્ત્રી મેદાન વિધાનગર ખાતે લોકસભા સામાન્ય ચૂંટણી-૨૦૨૪ સંદર્ભે જાહેરસભામાં પધારનાર છે. મહાનુભાવશ્રી “Z+” તથા SPG પ્રોટેક્ટીવીટી સુરક્ષા ધરાવતા હોય. મહાનુભાવશ્રીના પ્રવાસ કાર્યક્રમ દરમ્યાન ટ્રાફિક નિયમન જળવાઈ રહે તેમજ સુરક્ષા દ્રષ્ટીએ નીચે જણાવેલ રૂટ ઉપર તા. ૦૨/૦૫/૨૦૨૪ના સ.ક. ૦૬/૦૦ થી ક.૧૬/૦૦ દરમ્યાન નીચે જણાવેલ રૂટ ઉપર

જતા ભારે વાહનો તથા જવલનશીલ પદાર્થ ગેસ ભરેલા ટેન્કરોને ડાયવર્જન આપવા પોલીસ અધિક્ષકશ્રી, આણંદના પત્ર નં.એલઆઈબી/પી.એમ/પ્રોટ/જા.નામું/ડાયવર્જન/૭૪૮/૨૦૨૪ તા.૨૭/૦૪/૨૦૨૪ થી દરખાસ્ત કરવામાં આવેલ છે.

વાસ્તે, હું ઋતુરાજ દેસાઈ (G.A.S), અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ-૧૯૫૧ની કલમ-૩૩(૧) (બી) થી મળેલ સત્તાની રૂઠે આદેશની તા.૦૨/૦૫/૨૦૨૪ ના રોજ સ.ક.૦૬.૦૦ થી બ.ક.૧૬.૦૦ સુધી નીચે જણાવેલ રૂટ ઉપર જતા ભારે વાહનો તથા જવલનશીલ પદાર્થ ગેસ ભરેલા ટેન્કરોને ડાયવર્જનવાળા રૂટ ઉપર જવા હુકમ કરું છું.

(૧) આણંદ થી તારાપુર જતો ટ્રાફિક વાયા વાસદ, ધર્મજ ચોકડી થઈ તારાપુર જશે.

(૨) તારાપુર થી આણંદ તરફ આવતો ટ્રાફિક તારાપુર થી ધર્મજ ચોકડી, વાસદ થઈ વડોદરા-અમદાવાદ તરફ જશે.

આ હુકમની અમલવારી હેતુ નિયત રૂટ ઉપર જિલ્લા પોલીસ અધિક્ષકશ્રી, આણંદનાઓએ જરૂરી પોલીસ ગાર્ડ મુકી ટ્રાફિક ડાયવર્જન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૧ હેઠળ શિક્ષાને પાત્ર થશે.

આ હુકમ અન્વયે હેડ કોન્સ્ટેબલ કે તેનાથી ઉપરના દરજ્જાના પોલીસ અધિકારીશ્રીઓને જાહેરનામા ભંગ બદલ ગુનો દાખલ કરવા અધિકૃત કરું છું.

આજ તા. ૩૦મી એપ્રિલ, ૨૦૨૪ના રોજ મારી સહી તથા સિક્કો કરી આપ્યો.

ઋતુરાજ દેસાઈ,  
અધિક જિલ્લા મેજિસ્ટ્રેટ,  
આણંદ.

હુકમ

ફોજદારી કાર્યરીતિ અધિનિયમ, ૧૯૭૩ (૧૯૭૪ના નં.૨)ની કલમ-૧૪૪ તેમજ ગુજરાત પોલીસ એક્ટની કલમ -૩૩ (૧), ૩૩ (૧) (એફ) અન્વયે.

નં.પીઓએલ/૨/જાહેરનામા/એસ.આર./૫૮/૨૦૨૪.-આણંદ જિલ્લામાં કોઈપણ પ્રકારની જાહેર સુલેહ શાંતિનો ભંગ ન થાય અને જાહેર શાંતિ સલામતિ અને કાયદા પ્રત્યે માન જળવાય તેમજ કાયદો અને વ્યવસ્થા જળવાઈ રહે તે માટે નીચે જણાવ્યા મુજબના નિયમોને આધિન રહી જાહેરહિતમાં નીચેના કૃત્યોની મનાઈ કરવી જરૂરી છે.

દરેક માર્થક સીસ્ટમવાળાએ અવાજના પ્રદૂષણને અટકાવવા અંગે નામદાર સુપ્રીમ કોર્ટના વખતો વખતના ચુકાદાના નિર્દેશો તથા ગુજરાત પોલ્યુશન કંટ્રોલ બોર્ડ પર્યાવરણ ભવનના નં.ગુપ્રનિબોર્ડ/નોઈસ/યુનિટ-૪/જન-પીએન-૫/૫૧૨૫૨/ તા.૧૪/૦૫/૨૦૧૦ થી ઘોંઘાટ ઉત્પન્ન કરતા અને નિપજાવતા સ્ત્રોતોના નિયંત્રણ અને નિયમન માટે ભારત સરકારના પર્યાવરણ અને વન મંત્રાલય દ્વારા પર્યાવરણ (સુરક્ષા) અધિનિયમ, ૧૯૮૬ની કલમ-૬ તથા ૨૫ હેઠળ ધ્વનિ પ્રદૂષણ (નિયમન અને નિયંત્રણ) નિયમો-૨૦૦૦નું તા.૧૪મી ફેબ્રુઆરી, ૨૦૦૦ નું જાહેરનામું પ્રસિધ્ધ કરાયેલ છે. જેમાં તા.૧૧/૧/૨૦૧૦ ના રોજ આ નિયમોમાં સુધારો કરવામાં આવેલ છે. જે પ્રમાણે ધ્વનિ પ્રદૂષણ નિયમો-૨૦૦૦ અન્વયે ધ્વનિની માત્રાના ધોરણો નીચે મુજબ નક્કી કરવામાં આવેલ છે તેનું ચુસ્તપણે પાલન કરવાનું રહેશે.

નોઈઝ સ્ટાન્ડર્ડ

એરીયા કોડ વિસ્તાર		ડેસીબલ DB(A) Leq	
		સવારના ૬.૦૬-૦૦ થી રાત્રીના ૬.૨૨-૦૦	રાત્રીના ૬.૨૨-૦૦ થી સવારના ૬.૦૬-૦૦
એ	ઔદ્યોગિક	૭૫	૭૦
બી	વાણિજ્ય	૬૫	૫૫
સી	રહેણાંક	૫૫	૪૫
ડી	શાંત વિસ્તાર	૫૦	૪૦

સામાન્ય રીતે દિવાળીમાં ફટાકડા ફુટવાના કારણે અને તહેવારો દરમિયાન તેમજ લગ્ન પ્રસંગો અને મેળાવાડા દરમિયાન લાઉડસ્પીકર, ડ્રમ, પબ્લીક એડ્રેસ સીસ્ટમના ઉપયોગથી ધ્વનિ પ્રદૂષણ ફેલાતું જોવા મળે છે. તેમજ રહેણાંક વિસ્તારમાં થઈ રહેલ ઔદ્યોગિક પ્રવૃત્તિ, વાહનોની અવર-જવર

તેમજ હોર્ન વગાડવાના કારણે તેમજ બાંધકામ દરમ્યાન ઉપયોગમાં લેવાતા સાધનોના કારણે પણ ધ્વનિ પ્રદૂષણ ફેલાતું જોવા મળે છે.

**તા.૧૧/૦૧/૨૦૧૦ ના સુધારામાં આવરી લેવાયેલ મુખ્ય ધ્યાન આકર્ષક બાબતો નીચે મુજબ છે.**

- (અ) રાત્રીના સમયગાળામાં રાત્રિના ૮.૨૨:૦૦ થી સવારના ૮.૦૬:૦૦ સુધીનો નિયત કરાયેલ છે અને આ સમયગાળા દરમ્યાન હોર્ન, ધ્વનિ, પ્રદૂષણ પેદા કરતા બાંધકામ અંગેના સાધનો, તેમજ ફટાકડા ફોડવા તથા લાઉડસ્પીકર અને વાજિંત્રો વગાડવા ઉપર પ્રતિબંધ છે.
- (બ) જાહેર સ્થળોની વ્યાખ્યા નક્કી કરાયેલ છે અને જાહેર સ્થળનો કબજો ધરાવનાર દ્વારા લાઉડસ્પીકર સિસ્ટમનો તથા અન્ય સાધનોથી ઉત્પન્ન થતાં અવાજની માત્રા જેતે વિસ્તારની નિયત માત્રા કરતાં ૧૦ ડીબી(એ) થી વધવી ન જોઈએ, તેવો પ્રતિબંધ મુકાયો છે.
- (ક) ઉપર મુજબ ખાનગી સ્થળે થતી કાર્યવાહીના કારણે, જેતે વિસ્તારની નિયત માત્રા કરતાં ૫-ડીબી(એ) થી વધવી ન જોઈએ, તેવો પ્રતિબંધ મુકાયો છે.

### હુકમ

વાસ્તે હું ઋતુરાજ દેસાઈ, અધિક જિલ્લા મેજિસ્ટ્રેટ, આણંદ ફોજદારી કાર્યરીતી અધિનિયમ-૧૯૭૩ની કલમ-૧૪૪ તથા ગુજરાત પોલીસ અધિનિયમની કલમ- ૩૩(૧), ૩૭(૧)(એફ) અન્વયે મળેલ અધિકારની રૂએ નીચે જણાવેલ વિસ્તાર તથા સમય માટે નીચેના કૃત્યો કરવા ઉપર પ્રતિબંધ ફરમાવું છું.

### અમલવારીનો સમય

આણંદ જિલ્લામાં તા.૨૦/૦૪/૨૦૨૪ના કલાક: ૦૧-૦૦ થી તા.૦૪/૦૫/૨૦૨૪ના કલાક: ૨૪-૦૦ વાગ્યા સુધી અમલમાં રહેશે.

### વિસ્તાર

આણંદ જિલ્લાના હુકમત હેઠળનો સમગ્ર વિસ્તાર

### પ્રતિબંધિત કૃત્ય

માઈક સીસ્ટમ ભાડે આપનાર માલિક/ભાગીદાર, સંચાલક, મેનેજર, ઈવેન્ટ મેનેજર સમગ્ર આણંદ જિલ્લાના હુકમના વિસ્તારમાં માં વરઘોડા, રાજકીય, સામાજિક અથવા ધાર્મિક શોભાયાત્રા, રેલી સરઘસમાં જાહેર રસ્તા કે જાહેર જગ્યામાં ઉપયોગ માટે તેમજ પાર્ટી પ્લોટ, ખુલ્લી જગ્યા, રહેણાંકોની પાસે નજીકમાં આવેલ ખાનગી માલિકીની ખુલ્લી જગ્યામાં ઉપયોગ માટે માઈક સીસ્ટમ ભાડે આપી શકશે નહીં.

૧. હોસ્પિટલો, શૈક્ષણિક સંસ્થાઓ, અદાલતો અને ધાર્મિક સ્થળોની આજુબાજુના ૧૦૦ મીટરના ઘેરાવાનાં વિસ્તારને શાંત તરીકે ગણવામાં આવે છે જેથી શાંત વિસ્તારની આજુબાજુમાં માઈક સીસ્ટમનો ઉપયોગ થઈ શકે નહીં.
૨. એકબીજા પ્રત્યે ઉશ્કેરણી થાય અને કોમ્યુનલ લાગણી ઉશ્કેરાય તેવા ઉચ્ચારણો/ગાયનો માઈક સીસ્ટમમાં ઉપયોગ કરવો નહીં.
૩. રસ્તાની ડાબી બાજુ ચાલવા, ટ્રાફીકને અડચણ ન થાય તથા ટ્રાફીકના તમામ નિયમો/કાયદાઓનો અમલ કરવા તેમજ નાયગાન/ગરબા જાહેર માર્ગમાં રોકાઈને કરવા નહીં.
૪. ડી.જે. સીસ્ટમ એમ્પીઅન્ટ એર ક્વોલિટી સ્ટાન્ડર્ડ ઈન રીસ્પેક્ટ ઓફ નોઈઝ અંગે નામદાર સુપ્રિમ કોર્ટના વખતો વખતના ચુકાદાનાં નિર્દેશ તથા ધી નોઈઝ પોલ્યુશન (રિગ્યુલેશન એન્ડ કંટ્રોલ) રૂલ્સ ૨૦૦૦ ના ઈન્વાયરમેન્ટ પ્રોટેક્શનની જોગવાઈ મુજબ એમ્પીઅન્ટ એર ક્વોલિટી સ્ટાન્ડર્ડ હોવું જોઈએ તે જોતા ડી. જે. સીસ્ટમ વગાડવા માટે ઉપર જણાવેલ તમામ પ્રાવધાનો અને જોગવાઈઓનો ઉલ્લંઘન કરતા હોય તેવું જાહેર જગ્યાએ ખુલ્લા સ્થળોએ વગાડવા પર પ્રતિબંધ છે.

પરંતુ નીચેની શરતોને આધિન અગાઉથી અધિકૃત પરવાનગી આધારે ઉપરોક્ત પ્રતિબંધમાંથી છુટછાટ રહેશે.

### માઈક સીસ્ટમ વગાડવા માટેનો પ્રતિબંધમાંથી છુટછાટ માટેની શરતો

- (૧) માઈક સીસ્ટમ વગાડવા માટે તેના માલિક/ભાગીદારે પરવાનગી માટે અરજી સંબંધિત મામલતદાર કચેરી ખાતે અરજી ૭-દિવસ પહેલા કરી પૂર્વ મંજૂરી મેળવી લેવાની રહેશે અને આપેલ શરતોનો ચુસ્તપણે બીનચુક અમલ કરવાનો રહેશે અને શરતોનો ભંગ થયે પરવાનગી રદ બાતલ થયેલ ગણાશે.

- (૨) વરઘોડા/રેલી સમય દરમ્યાનમાં ઉપરોક્ત શરતોનો ભંગ કરે અથવા કોઈ અનિચ્છનીય બનાવ બને તો તેની જવાબદારી પરવાનેદારની રહેશે.
- (૩) આણંદના વિસ્તારની અંદર જાહેર જગ્યામાં અથવા તો જાહેરમાં સાંભળી શકાય તેવી જગ્યામાં માઈક સીસ્ટમ/વાજાંત્રનો ઉપયોગ અધિકૃત કરેલ અધિકારીની લેખિત પરવાનગી સિવાય કરી શકાશે નહીં. તેમજ અવાજનું પ્રદૂષણ ફેલાવી શકશે નહીં.
- (૪) આવી પરવાનગી માટેની અરજી લેખિત હોવી જોઈએ અને તેનો ઉપયોગ કરનાર વ્યક્તિની તેના ઉપર સહી હોવી જોઈએ.
- (૫) આવી પરવાનગીની અરજી તેનો ઉપયોગ કરવાના હોય તે દિવસના સાત દિવસથી ઓછા નહીં તેટલા સમય પહેલાં પરવાનગી કાઢી આપવા માટે અધિકૃત અધિકારીને અરજી કરવાની રહેશે.

પરંતુ વાજબી કારણ દર્શાવતા સાત દિવસ કરતા ઓછા સમયની અંદર માંગવામાં આવેલ પરવાનગી, તેમ કરવા માટે અધિકૃત અધિકારી, પોતાની વિવેકબુદ્ધિ અનુસાર આપી શકશે.

- (૬) અરજદાર અથવા તેના પ્રતિનિધિએ મળેલ પરવાનગી સાથે માઈક સીસ્ટમ/વાજાંત્રનો ઉપયોગ થાય તે સમયે ઉપરોક્ત જાહેર જગ્યા ઉપર હાજર રહેવું પડશે. ફરજ ઉપરના પોલીસ અધિકારી આ અંગેનો પરવાનો જોવા માંગે ત્યારે પરવાના ધારકોએ તે રજુ કરવાનો રહેશે.
- (૭) માઈક સીસ્ટમ/વાજાંત્રનો ઉપયોગ પરવાનગી મેળવીને ઉપરોક્ત અવાજની માત્રા દર્શાવતા શીડ્યુલ પ્રમાણે સવારના ક. ૬-૦૦ થી રાત્રિ કલાક ૨૨-૦૦ સુધી જ થશે.
- (૮) અવાજ પ્રદૂષણ (નિયમ અને પ્રતિબંધ) નિયમ ૨૦૦૦ ની જોગવાઈઓ પ્રમાણે સામાન્ય રીતે માઈક સીસ્ટમ/વાજાંત્રનો ઉપયોગ રાત્રીના કલાક ૨૨-૦૦ થી વહેલી સવારના કલાક ૬-૦૦ સુધીના સમય દરમ્યાન વગાડી ન શકાય તેવી જોગવાઈઓ હોઈ આ સમય માટે માઈક સીસ્ટમ / વાજાંત્ર માટે કોઈ પરવાનગી આપવામાં આવશે નહીં.

નોંધ :-ઉપરોક્ત નિયમોની જોગવાઈઓ પ્રમાણે દર વર્ષે સરકારશ્રી તરફથી નક્કી કરેલ દિવસો દરમ્યાન આવી પરવાનગી રાતના કલાક ૨૨-૦૦ ના જગ્યાએ કલાક ૨૪-૦૦ વાગ્યા સુધી મળી શકશે.

- (૯) કોઈપણ વિસ્તારમાં ઘોંઘાટ / અવાજનો હવામાનમાં પ્રમાણ ઉપરોક્ત જણાવેલ શીડ્યુલમાં જણાવ્યા મુજબના ડેસીબલ પ્રમાણે દિવસ તથા રાત્રિ દરમ્યાન નામદાર સુપ્રીમ કોર્ટ ઠરાવેલ છે. તે પ્રમાણે રાખવાનું રહેશે. પરવાનેદારે આ માત્રાનો ભંગ ન થાય તે જોવાનું રહેશે.

નોંધ :-કોઈ ઓડીટોરીયમ, કોન્ફરન્સ હોલ, કોમ્યુનીટી હોલ કે ખાનગી મકાન જેવા બંધ સ્થળો વિગેરેમાં માઈક સીસ્ટમ અંદરના ભાગે વગાડવા ઉપર કોઈ પ્રતિબંધ નથી. પરંતુ તેનો અવાજ જે તે સ્થળથી બહાર જવો જોઈએ નહીં.

- (૧૦) મંદિરો, ચર્ચ અને મસ્જિદોમાં માઈક સીસ્ટમ/વાજાંત્રનો અવાજ એ રીતે મર્યાદિત કરેલ હોવો જોઈએ કે સંકુલની હદ બહાર જાય નહીં.
- (૧૧) ગતિમાન વાહનમાંથી કોઈપણ માઈક સીસ્ટમ/વાજાંત્રનો ઉપયોગ મામલતદારશ્રી તરફથી અધિકૃત કરેલા અધિકારીની પરવાનગી સિવાય કોઈપણ હેતુ માટે વાપરવો નહીં. અથવા ચલાવવો નહીં.
- (૧૨) માઈક સીસ્ટમ વાજાંત્રનો પરવાનો ધરાવનાર વ્યક્તિ, આસપાસના રહેવાસીઓ અથવા રાહદારીઓને અડચણ, હરકત, અગવડ, જોખમ, ભય અથવા નુકશાન અટકાવવા માટે પોલીસ અધિક્ષકશ્રી આણંદ અથવા તેઓના તેઓના તરફથી અધિકૃત કરેલ કોઈ પણ અધિકારી તેને યોગ્ય લાગે તેટલી મુદત માટે કોઈપણ જગ્યાએ પરવાનો ધરાવનારને માઈક સીસ્ટમ/વાજાંત્ર વાપરવા મનાઈ કરવાનો હુકમ કરી શકશે.
- (૧૩) ગુજરાત સરકારના અસાધારણ પત્ર નં. ૩૩૩ પાર્ટ IV-C નું GPCB/LGL/NGT:GENERAL:115(2)/528796 તા.૦૩/૧૨/૨૦૧૯ની સુચના મુજબ કોઈપણ ઉત્પાદક/ડીલર/શોપકીપર કે કોઈપણ એજન્સી માઈક સીસ્ટમ/વાજાંત્રને વેચાણ/ખરીદી/સંપાદન/ઈન્ટોલ કે ઉપયોગ કરતા સમયે તેના ઉપર સાઉન્ડલીમીટર લગાવવાનું રહેશે.

### શિક્ષા

આ હુકમનો ભંગ કરનાર વ્યક્તિ ભારતીય ફોજદારી અધિનિયમ સં. ૧૮૬૦ની કલમ-૧૮૮ તથા જી. પી. એક્ટ કલમ ૧૩૧, ૧૩૫ મુજબ શિક્ષાને પાત્ર થશે.

આ હુકમ અન્વયે આણંદ જિલ્લામાં ફરજ બજાવતા અનામ હેડ કોન્સ્ટેબલ અને તેનાથી ઉપરના દરજ્જાના કોઈપણ પોલીસ અધિકારીશ્રીઓને આ જાહેરનામાનો ભંગ કરનાર ઇસમો સામે ઇ.પી.કો કલમ ૧૮૮ તથા જી.પી. એક્ટ કલમ ૧૩૧, ૧૩૫ મુજબ ફરીયાદ માંડવા માટે અધિકૃત કરવામાં આવે છે.

મે. આજરોજ તા. ૨૦મી એપ્રિલ, ૨૦૨૪ના રોજ મારી સહી તથા સિક્કો કરી આપ્યો.

ઋતુરાજ દેસાઈ,  
અધિક જિલ્લા મેજિસ્ટ્રેટ,  
આણંદ.

-----

